

1. NGUBANI LONGAFAKA SIKHALO SEKUBUYISELWA IMALI LAYIKWELETWAKO?

- Ngunome ngubani ngaphandle kwebantfu bemtsetfo njengetinkampani, tihlangano.
- Umuntfu longaphasi kweminyaka lengu-21 budzala ufanele asitwe ngumtali nome ngulomnakekela ngekwemtsetfo

2. NGUBANI LONGAFAKELWA SIKHALO?

- Ngaphandle kwaHulumende, sikhalo singafakelwa nanome ngubani kufaka ekhatsi tinkampani, tihlangano, bomasipalati, nalokunye lokusenzaweni yaleyo nkantolo

3. NGUMALINI IMALI LENGAFUNWA ?

- Imali lengendluli ku-R7000.
- Nangabe imali lofuna kubuyiselwa yona ingetulu kwa-R7000 ngesisindvo, ungayehlisa kute ludzaba lwakho sisetjentwe
- Yinkantolo Yekubuyisa Tikweleti Letincane



4. SIBONELI SETINHLOBO TEMACALA LANGAYISWA ENKANTOLO YEKUBUYISA TIKWELETI LETINCANE

- Tinyatselo tekukhokhela kwetimali lekubolekiswa ngato
- Tinyatselo tekuleftwa kwemphahla lengahanjiswa nalengeke ihanjiswa lapho khona linani lemphahla alendluli-R7000.
- Tinyatselo letitsatselwa umuntfu lohleti endzaweni lengaphasi kwaleyo nkantolo, kuphela nje nangabe linani lelilungelo lalayo mhlali alendluli-R7000
- Tinyatselo letivela kumculu lefakazela kuvuma kukhokha sikweleti nome imali yesikweleti sendlu lengendluli-R7000.
- Tinyatselo Tesivumelwano Sesikweleti lapho khona imali ayendluli-R7000



5. NGUKUPHI LOKUNGAFAKWA KULENKANTOLO?

- Timali letingendluli R7000 ngelinani.
- Timali letifunwa tibuyiswe Nguhulumende.
- Timali tekuphelisa nome kwendlulisa kwemalungelo
- Imali lekhokhelwa kulimata macondzana nekwehlisa sifunt, kushushisa ngenzondo, kubopha umuntfu ngalokungakafanele, kuyenga nekwephula sitsembiso sekushada umuntfu
- Imali yekwenta sehlukano semshado
- Imali yencwadzi yelifa lesebentako
- Imali yesigaba semuntfu nekuphila kwakho engcondvweni
- Imali lapho khona kufuneka tento letitsite ngaphandle kwekufunwa kwalenye imali letsite yekukhokhela lokonakele, ngaphandle kwasetimani tekuniketa i-akhawunti nome kwendlulisa imphahla lengasuswa nalengeke isuswe lengendluli-R7000 ngelinani.

6. NGABE UPHOCELEKILE YINI KUFAKA ENKANTOLO YEKUBUYISA TIKWELETI LETINCANE SIKHALO SEKUBUYISELWA IMALI YAKHO LEKWELETWAKO?

- Cha, ungatikhetsela kufaka sikhalo sakho Enkantolo Yekubuyisa Tikweleti Letincane nome nguyiphi lenye inkantolo lefanele

7. KUBA NEMMELI

- Akukavumeleki kutsi ube nemmeli. Ungatitfolela lusito lwemmeli lotamkhokhela ngembi kwekutsi ute enkantolo.
- Basiti betemtsetfo nabomabhalane beNkantolo Yekubuyiselwa Tikweleti Letincane batakusita mahhala.

8 LULWIMI

- Enkantolo kungasetjentiswa nanome nguluphi lulwimi lwaseNingizimu Afrika.
- Kutfola umtoliki kumele kuhlelwe namabhalane wenkantolo phambilini nangabe bufakazi butawetfulwa ngelulwini lolungatiwa kahle nguleli lelinye licembu.

9. SIFAKWA KANJANI SIKHALO SEKUBUYISELWA IMALI YAKHO LOYIKWELETWAKO

- Tsintsa lona lokukweletako, loyofaka sikhalo ngaye, mhlawumbe uye kuye wena lucobo lwakho, umshaye lucingo nome umbalele incwadzi umcele acinisekise sikhalo sakho.
- Nangabe lona lokukweletako akafuni kucinisekisa sikhalo sakho, mtfumelele incwadzi lefuna imali ngenkhani, lekhombisa onkhe emaciniso layimbangela yekutsi kufakwe sikhalo kanye nemali loyifunako. Nika lona lokukweletako emalanga langu-14 ngemuva atfole incwadzi yakho, kutsi akukhokhele imali yakho.
- Tfumela incwadzi lefuna imali ngenkhani ngesandla sakho mafupha nome ngeliphosi, uyibhalise.
- Nangabe sekwendlule lamalanga langu-14, kumele ubike kumabhalane wenkantolo, ute nebufakazi bekutsi umkweleti wayinikwa esandleni incwadzi lefuna imali ngenkhani.
- Bufakazi bekutsi incwadzi lefuna imali ngenkhani yetfulwa, njengesiliphi saseposini
- Nanome nguyiphi ikontileka nome idokhumenti, nome bufakazi lokumiselwe kubo sikhalo.
- Ligama leliphelile nelikheli (likheli lasekhaya nelasemsebentini, nangabe likhona) kanye nenombolo yelucingo lalona lokukweletako.
- Mabhalane wenkantolo nalosita ngetemtsetfo batakusita emadokhumenti akho baphindze bakusite kwenta lisamane.
- Mabhalane wenkantolo utakwatisa ngelusuku nesikhatsi sekutekwa kwelicala.
- Mabhalane wenkantolo utawukhipha lisamane akunike.
- Lelisamane ungaliniketa lokukweletako, wena mafupha. (Yetama kutfola bufakazi bekutsi ulemukele lelisamane)
- Ungamniketa lelisamane kanye netindleko ta-Sheriff (Sigijimi senkantolo) sesigodzi lapho kuhlala khona lokukweletako, akhokhele tinsita.
- Nangabe sigijimi senkantolo sisebentile, kumele kutsi ngembi kwelusuku lekutekwa kwelicala utfole ikhophi yebufakazi bekutsi usebentile.
- Phatsa ikontileka, idokhumenti nanome ngubuphi lobunye bufakazi lekumiselwe kubo sikhalo sakho.
- Yatisa fakazi wakho ngelilanga nesikhatsi sekutekwa kwelicala futsi umlungiselele kutsi abekhona enkantolo ngelilanga nesikhatsi sekutekwa kwelicala.

10. TINYATSELO LETINGATSATFWA NGULOKUKWELETAKO NGEMUVA KWEKUTFOLA LISAMANE.

- Angakhokhela Ummangali imali yakhe.
- Angaletsa kumabhalane wenkantolo Sita timende lesibhaliwe (shwele) lesikhombisa simo sekutivikela neminingwane leyesekela loshwele lodzingwa lisamane.
- Nanome ngabe kwentiwe shwele, tinchubo tenkantolo kumele tentiwe.

11. WENTA NJANI NANGABE LONA LOKUKWELETAKO UYASENETISA SIKHALO SAKHO?

- Angamnika ilisidi.
- Yatisa Mabhalane wenkantolo ngekushesha kutsi imali yakho seyikhokhelwe futsi awusachubeki netinchubo tenkantolo.

INKANTOLO YEKUBUYISELWA

Tikweleti Letincane



Tifakele wena sikhalo sakho sekubuyiselwa imali loyikweletwako!

12. KWENTEKANI NANGABE LOKUKWELETAKO AKASENETISI SIKHALO SAKHO?

- Kumele ute enkantolo wena matfupha.
- Yenta siciniseko sekutsi uphetse onkhe emadokhumenti lafanele, sikhalo sakho lesimiselwe kuwo.
- Yenta siciniseko sekutsi lisamane lalona lokukweletako walitfolo lisamane lelibhaliwe.
- Tinchubo tenkantolo atikahleleki kantsi futsi tilula.
- Yenta siciniseko sekutsi uphetse onkhe emadokhumenti lafanele, sikhalo sakho lesimiselwe kuwo.
- Yenta siciniseko sekutsi bonkhe bufakazi bakho bakhona
- Yenta siciniseko sekutsi ubuphetse bufakazi lobubhaliwe bekutsi lona lokukweletako walitfolo lisamane.
- Kute ummeli lotawuma esikhundleni sakho.
- Khomishani wenkantolo utakucela kutsi ulandzise ngeludzaba lwakho. Beka kahle onkhe emaciniso.
- Phendvula imibuto yaKhomishani bese wetfula nemazibithi akho (emadokhumenti lekumiselwe kuwo sikhalo).
- Akukavumeleki kuphindzilitana ngemibuto emkhatsini walamacembu (lokweletwako nalokweletako). Nome kunjalo, kodvwa ngemvume yaKhomishani ungambuta imibuto lembalwa lona lokukweletako.
- Mlalelisise lona lokukweletako nakachaza futsi watise naKhomishani nangabe kukhona lokholelwa kutsi akakwetfuli kakhle.
- Ngemuva Khomishani asakulalele, lona lokukweletako kanye nabofakazi lekungenteka kutsi babitwe, inkantolo ingakhipha sehlulelo. Khomishani angaphindze futsi asho kutsi sehlulelo sitawukhishwa ngekubhalwa phasi kamuva.
- Kute sincumo lesitawendluliselwa embili ngemuva kwesehlulelo nome umyalelo enkantolo. Letinchubo tenkantolo tingendluliselwa Enkantolo Lephakeme tibuyeketwe ngetizatfu letintsatfu kuphela nangabe:
 - Kute emandla.
 - Khomishani kukhona lakubone kutsi angakuzuza kuloludzaba, umona, emanga, nome kukhohlakala kanye
 - Nanome Lenchubo yentiwe ngendlela lengakafaneli.
 - Sincumo senkantolo sisiphetho ngaphandle nangabe kunetizatfu tekutsi lungabuyeketwa.
 - Khokhela nanome ngumuphi umyalelo wetindleko inkantolo letawukwetfwesa tona. Tindleko letingabakhona kuleto letingahlangabetana nalona lomelene naye, Tindleko tesigijimi senkantolo.
 - Gcina sincumo senkantolo.
 - Licembu lelikukweletako kumele likhokhele ngekushesha nanome nguyiphi imali nome liyivumele lelikukweleta yona ngekuya kwesincumo senkantolo nangabe linayo leyo mali.
 - Ngekushesha, khipha ilisidi yekutsi ukhokhelwe.

LOKUBALULEKILE

- Lephamfulethi imane nje ikwatisa ngetinyatselo letibalulekile lekumele utitsatse macondzana nekufaka licala Enkantolo Yekubuyisa Tikweleti Letincane.
- Nangabe udzinga lusito ngalolunye ludzaba, likheli nenombolo yelucingo yamabhalane Wenkantolo Yekubuyisa Tikweleti Letincane ungayitfolo Ehhovisi Lamanji lenzawo.

